
Devaih Krita Shiva Stutih 7

దేవైః కృతా శివస్తుతిః ౭

Document Information



Text title : Devaih Krita Shiva Stutih 7

File name : devaiHkRRitAshivastutiH7.itx

Category : shiva, stuti, varAhapurANa

Location : doc_shiva

Proofread by : PSA Easwaran

Description/comments : varAhapurANa | adhyAya 25/17-28||

Latest update : September 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 4, 2024

sanskritdocuments.org



దేవైః కృతా శివస్తుతిః ౭



దేవా ఊచుః ।

నమామ సర్వే శరణార్థినో వయం మహేశ్వరం త్ర్యమ్భకభూతభావనమ్ ।
ఉమాపతే విశ్వపతే మరుత్పతే జగత్పతే శక్కర పాహి నః స్వయమ్ ॥ ౧౭॥

జటాకలాపాగ్రశశాంకదీధిప్రకాశితాశేషజగత్త్రయామల ।
త్రిశూలపాణే పురుషోత్తమాచ్యుత ప్రపాహి దైత్యాచ్చ జగత్త్రయోదరే ॥ ౧౮॥

త్వమాదిదేవః పురుషోత్తమో హరిర్భవో మహేశస్త్రిపురాన్తకో విభుః ।
భగాక్షిహో దైత్యరిపుః పురాతనో వృషధ్వజః పాహి సురోత్తమోత్తమ ॥ ౧౯॥

గిరీశజానాథ గిరిప్రియాప్రియ ప్రభో సమస్తామరలోకపూజిత ।
గణేశ భూతేశ శివాక్షయావ్యయ ప్రపాహి నో దైత్యవరాన్తకాచ్యుత ॥ ౨౦॥

పుథ్వాదితత్త్వేషు భవాన్ ప్రతిష్ఠితో ధ్వనిస్వరూపో గగనే విశేషతః ।
వాయో ద్విధా తేజసి చ త్రిధా జలే చతుః షీతో పంచగుణః ప్రపాహి నః ॥ ౨౧॥

అగ్నిస్వరూపోఽసి తరో తథోపలే సత్త్వస్వరూపోఽసి తథా జలేష్వపి ।
తేజఃస్వరూపో భగవాన్ మహేశ్వరః ప్రపాహి నో దైత్యగణార్ధితాన్ హర ॥ ౨౨॥

నాసీద్యదాఽకాణ్డమిదం త్రిలోచన ప్రభాకరేంద్రవిణాధిపాః కుతః ।
తదా భవానేవ విరుద్ధలోచన ప్రమాణబాధాదివివర్జితః స్థితః ॥ ౨౩॥

కపాలమాలిన్ శశిఖణ్డశేఖర శ్మశానవాసిన్ సితభస్మగుణ్ణిత ।
ఫణీన్ద్రసంవీతతనోఽన్తకాపహ ప్రపాహి నో దక్షధియా సురేశ్వర ॥ ౨౪॥

భవాన్ పుమాన్ శక్తిరియం గిరేః సుతా సర్వాఙ్గరూపా భగవంస్తథా త్వయి ।
త్రిశూలరూపేణ జగత్త్రయం కరే స్థితం త్రినేత్రేషు మఖాగ్నయస్త్రయః ॥ ౨౫॥

జటాస్వరూపేణ సమస్తసాగరాః కులాచలాః సింధవహాశ్చ సర్వశః ।
శశీ పరం జ్ఞానమిదం తవ స్థితం న దేవ పశ్యన్తి కుదృష్టయో జనాః ॥ ౨౬॥

నారాయణస్తవం జగతాం సముద్రభవస్తథా భవః సైవ చతుర్ముఖో భవాన్ ।
సత్త్వాదిభేదేన తథాగ్నిభేదతో యుగాదిభేదేన చ సంస్థితస్త్రిధా ॥ ౨౭॥

భవంతమేతే సురనాయకాః ప్రభో భవార్థినోఽన్యస్య వదంతి తోషయన్ ।
యతస్తతో నో భవ భూతిభూషణ ప్రపాహి విశ్వేశ్వర రుద్ర తే నమః ॥ ౨౮॥
ఇతి వరాహపురాణే పంచవింశాధ్యాయాంతర్గతా దేవైః కృతా శివస్తుతిః సమాప్తా ।
వరాహపురాణ । అధ్యాయ ౨౫/౧౭-౨౮॥

varAhapurANa . adhyAya 25/17-28..

Proofread by PSA Easwaran

——
Devaiḥ Kṛita Shiva Stutih 7

pdf was typeset on September 4, 2024

——
Please send corrections to sanskrit@cheerful.com

